

Кому му е потребен Филип Втори




ВАНГЕЛ
БОЖИНОСКИ

кај и врски како задолжителна перипетија на оваа литературна творба.

Не е дека овој настан не доживеа гласност, но исто така, точно е дека конечниот исход престана да биде интересен за вознемирување на јавноста (навика, навика). Конечно, споменикот според коренот бара спомени, а државата во образованиот систем вгради механизми за заборавање на тешкото минато на Македонскиот народ!

Не беше тоа одамна. Во 359 год. п.н.е. на престолот на првата држава во Европа седна Филип Втори Македонски. Бранејќи ја државата 23 години тој ја зацврстува Македонија како најмоќна воена сила на стариот свет која единствено може да се спротивстави на моќната Персија. Современите и коментаторите на стариот свет го прогласуваат за најголем државник во Европа иако во конкуренцијата за таа титула се Александар Македонски, Ромул и Рем, Гај Јулиј, Цезар, Птоломеј, Антигон Гонат, Ханибал ... Еве зошто: Филип Втори го создава најмоќниот пешадиски воен stroj ФАЛАНГАта опремувајќи го со долго копје „сариса“ за кое и денес останала тајната на неговото производство. Филип Втори е владетелот што прв во светот предизвикал инфлација, која претставува извор на економска моќ за неговото стопанство. Филип Втори е првиот владетел во светот што ја согледал важноста од планскиот државен урбанизам и од создавањето на планирано поставени градови на територијата како центри меѓу определени селски структури. Филип Втори е најголемиот дипломат на стариот свет: неговата дипломатија и вештото комбинирање на преговорите со воените удари ја направиле Македонија од земја со околу 50.000 км² во земја со околу 200.000 км² од Дунав до Егеј и од Јадран до Босфорот. Филип Втори е државникот просветител: тој гради специјални градови-универзитети, во кои воспитува млади благородници за идните државни служби. Филип Втори е др-



До неодамна Филип Втори не суштествуваше во пописот на настани и личности од историјата на македонскиот народ што треба да ги почитува државата преку соодветна собраниска комисија. До денес нема споменик за овој државник од македонското историско минато

жавник со најамбициозниот сон на стариот свет: Македонската култура да го прошири влијанието над целиот тогашен цивилизиран свет. И конечно Филип Втори сите потези и соншта ги доживува како дела од името на Македонија и на својот народ - Македонците.

До неодамна Филип Втори не суштествуваше во пописот на настани и личности од историјата на македонскиот народ што треба да ги почитува државата преку соодветна собраниска комисија. До денес нема споменик за овој генијален државник од македонското историско минато. Споменик, според коренот на зборот, подразбира одгледување спомени за некој или за нешто. Според сето тоа, оваа држава сака да го заборави и Филип Втори Македонски! Ако оваа држава сака да ги заборави

бранителите од 21 век и бранителите од 4 век пр.н.е., дали се тоа само бранителите што (не е јасно поради што) треба да бидат заборавени!? Оваа држава не сака да се сети ни на Александар Македонски, ни на Аристотел, ни на Динократ, ни на Птоломеј, ни на Клеопатра, ни на царот Самуил, ни на попот Богомил, ни на Свети Лука, ни на Григориј Акиндин, ни на кралот Марко, ни на свети Јован Златоуст, ни на Јустинијан, ни на Ана Комнена... Една општа дефиниција и би можела да ги собере сите овие македонски личности во категоријата бранители, но тогаш станува јасно дека оваа држава сака само ЗАБОРАВ (таа утеха на безнадежот) и се занимава со производство на инструменти за заборавање!? На пример: ново знаме - поново, најново. Нов грб, понов,

најнов. Нов устав, понов, најнов. Нов закон, понов, најнов. Ново образование, поново, најново. Ново воспитание ... оп, се извинувам, воспитанието е постојано скоро низ целиот дваесетти век: заборави колку што можеш повеќе! Треба да ѝ се оддаде признание на оваа држава за проектот ВОСПИТАНИЕ ЗА ЗАБОРАВАЊЕ. Успеа да го заборава и она единственото сеќавање на 4-те години од Втората светска војна (Македониумот во Крушево остана недовршен, Костурницата во Гевгелија и во срамна состојба, Костурницата во Штип ...). Не беше тоа одамна. Еден дневен весник објави информација за подигање на споменик на Филип Втори Македонски. Во земјата во која владее воспитанието на забораването овој податок беше заборавен веднаш по објавувањето.